



स मा चार

राष्ट्रमंडल संसदीय सम्मेलन के दौरान समापन सत्र में नवीन तकनीक से लोकतांत्रिक मूल्यों सहित संसदीय व्यवस्था को सुदृढ बनाने पर प्रमुख सचिव, म.प्र.विधान सभा द्वारा चर्चा की गई।
नव निर्वाचित संसदीय संघ पदाधिकारियों से भेंट भी की।

भोपाल, दिनांक 26 अगस्त, 2022

आज हेलिफ्रेक्स कनाडा में राष्ट्रमंडल संसदीय सम्मेलन के समापन सत्र एवं संसदीय संघ की सामान्य सभा में अवधेश प्रताप सिंह, प्रमुख सचिव द्वारा भारत व अन्य देशों के अध्यक्षगण व सचिवों के शिष्ट मंडल के साथ भाग लिया गया। प्रमुख सचिव द्वारा राष्ट्रमंडल सचिवों की सोसाइटी की वार्षिक बैठक में नई तकनीक का उपयोग कर लोकतांत्रिक मूल्यों के साथ संसदीय प्रक्रिया को सुदृढ बनाने पर विचार रखे गये।

इस सभा में संसदीय संघ के पदाधिकारियों का प्रतिष्ठापूर्ण निर्वाचन हुआ जिसमें ब्रिटेन के सांसद इयान लिंडेल ग्रेंजर को संसदीय संघ का अध्यक्ष तथा भारत के प्रतिनिधि झाँसी के सांसद अनुराग शर्मा को कोषाध्यक्ष निर्वाचित किया गया। इस अवसर पर प्रमुख सचिव, म.प्र. विधान सभा द्वारा संसदीय संघ के नव निर्वाचित पदाधिकारियों को बधाई देकर चर्चा की गयी।

सम्मेलन लोकतांत्रिक मूल्यों के साथ संसदीय प्रक्रिया को प्रभावी बनाने के संकल्प के साथ पूर्ण हुआ।

वि.स./ज.स./22

(नरेन्द्र मिश्रा)

अवर सचिव